

मिरा भाईंदर महानगरपालिका

मुख्य कार्यालय, तिसरा मजला, छत्रपती शिवाजी महाराज सभागृह

मा विशेष महासभा दि. २६/०३/२०१३

आज मंगळवार दि. २६/०३/२०१३ रोजी मिरा भाईंदर महानगरपालिकेची मा. विशेष महासभा सकाळी ११.०० वाजता सभा सुचना क्र. ८ दि. १४/०३/२०१३ रोजीच्या विषयपत्रिकेवर विचार विनिमय करणेकरिता महापालिका सभागृह, ३ रा मजला, छत्रपती शिवाजी महाराज सभागृह येथे मा. महापौर यांच्या अध्यक्षतेखाली भरली असता खालीलप्रमाणे सदस्य हजर होते.

उपस्थित सदस्य

१)	कॅटलीन ऍन्थोनी परेरा	महापौर
२)	सय्यद नुरजहाँ नझर हुसेन	उपमहापौर
३)	भोईर राजू यशवंत	सभापती, स्थायी समिती
४)	पाटील ध्रुवकिशोर मन्साराम	सभागृह नेता
५)	मेहता नरेंद्र लालचंद	विरोधी पक्षनेता
६)	सॅन्ड्रा जेफ्री रॉड्रीक्स	सदस्या
७)	अशोक सुर्यदेव तिवारी	सदस्य
८)	असेन्ला मेंडोन्सा परेरा	सदस्या
९)	कोठारी सुमन रमेश	सदस्या
१०)	कांगणे यशवंत ठकाजी	सदस्य
११)	मयेकर सरस्वती रजनीकांत	सदस्या
१२)	पाटील रोहिदास शंकर	सदस्य
१३)	म्हात्रे कल्पना महेश	सदस्या
१४)	पिसाळ मनिषा नामदेव	सदस्या
१५)	पांडे हंसूकुमार कमलकुमार	सदस्य
१६)	निलम हरिश्चंद्र ढवण	गटनेता, शिवसेना
१७)	जाधव मोहन महादेव	सदस्य
१८)	पाटील सुनिता कैलास	सदस्या
१९)	वेतोसकर राजेश शंकर	सदस्य
२०)	अरविंद दत्ताराम ठाकुर	गटनेता, महाराष्ट्र नवनिर्माण सेना
२१)	प्रभात प्रकाश पाटील	सदस्या
२२)	प्रेमनाथ गजानन पाटील	सदस्य
२३)	शर्मा सुनिला सत्येंद्र	सदस्या
२४)	मेहता डिंपल विनोद	सदस्या
२५)	जयंतीलाल गुरुनाथ पाटील	सदस्य
२६)	संध्या प्रफुल्ल पाटील	सदस्या
२७)	पाटील वंदना विकास	सदस्या
२८)	प्रविण मोरेश्वर पाटील	सदस्य
२९)	घरत तारा विनायक	सदस्या
३०)	आमगावकर हरिश्चंद्र रामचंद्र	सदस्य
३१)	केळुसकर प्रशांत नारायण	सदस्य
३२)	भानुशाली वर्षा गिरीधर	सदस्या
३३)	पाटील वंदना मंगेश	सदस्या
३४)	मुन्ना सिंग	गटनेता, अपक्ष
३५)	रावल भगवती जयशंकर	सदस्या
३६)	शाह राकेश रतिशचंद्र	सदस्य
३७)	शरद केशव पाटील	गटनेता, भारतीय जनता पार्टी
३८)	मेघना दिपक रावल	सदस्या
३९)	जैन गिता भरत	सदस्या
४०)	जैन रमेश धरमचंद्र	सदस्य

४१)	शुभांगी महिन कोटियन	सदस्या
४२)	डॉ. राजेंद्र जैन	सदस्य
४३)	बाबरा डॉनल्ड रॉड्रीक्स	सदस्या
४४)	मेंडोसा स्टिवन जॉन	सदस्य
४५)	प्रतिभा प्रकाश तांगडे-पाटील	सदस्या
४६)	ग्रिटा स्टिफन फॅरो	सभापती, महिला व बालकल्याण समिती
४७)	जयमाला किशोर पाटील	सदस्या
४८)	संदिप मोहन पाटील	सदस्य
४९)	गोविंद हेलन जॉर्जी	सदस्या
५०)	डिमेलो बर्नड अल्बर्ट	गटनेता, राष्ट्रवादी काँग्रेस पार्टी
५१)	लियाकत ग. शेख	सदस्य
५२)	परमार अनिता भरत	सदस्या
५३)	पाटील प्रणाली संदिप	सदस्या
५४)	रकवी सुहास माधवराव	सदस्य
५५)	झिनत रऊफ कुरेशी	उप-सभापती, महिला व बालकल्याण समिती
५६)	खण्डेलवाल सुरेश	सदस्य
५७)	पाटील नरेश तुकाराम	सदस्य
५८)	शेख शबनम लियाकत	सदस्या
५९)	सुजाता रविकांत शिंदे	सदस्या
६०)	मोहम्मद फरिद सिद्दीक कुरेशी	सदस्य
६१)	पुजारी कांचना शेखर	सदस्या
६२)	काझी रशीदा जमील	सदस्या
६३)	इनामदार जुबेर	गटनेता, भारतीय राष्ट्रीय काँग्रेस
६४)	शेख अशरफ मोहम्मद इब्राहिम	सदस्य
६५)	डिसा मर्लिन मर्विन	सदस्या
६६)	जैन सिमा महेंद्र	सदस्या
६७)	कासोदरिया अश्विन श्यामजी	सदस्य
६८)	डॉ. नयना मनोज वसानी	सदस्या
६९)	जैन दिनेश तेजराज	सदस्य
७०)	भट्ट दिप्ती शेखर	सदस्या
७१)	दळवी प्रशांत ज्ञानदेव	सदस्य
७२)	विराणी रेखा अनिल	सदस्या
७३)	सामंत प्रमोद जयराम	सदस्य
७४)	अनिता जयवंत पाटील	सदस्या
७५)	म्हात्रे परशुराम पद्माकर	सदस्य
७६)	भोईर भावना राजू	सदस्या
७७)	वेंचर गिल्बर्ट मेंडोसा	सदस्य
७८)	अरोरा दिपिका पंकज	सदस्या
७९)	भावसार शिल्पा कमलेश	सदस्या
८०)	वंदना रामदास चक्रे	सदस्या
८१)	कमलेश यशवंत भोईर	सदस्य
८२)	गावंड मंदाकिनी आत्माराम	सदस्या
८३)	मीरादेवी रामलाल यादव	सदस्या
८४)	अनिल बाबुराव भोसले	सदस्य
८५)	दक्षता राजेंद्र ठाकूर	सदस्या

गैरहजर सदस्य —

१)	अॅड. रवि व्यास	सदस्य
२)	सिंह मदन उदितनारायण	सदस्य
३)	डॉ. आसिफ गुलाब शेख	सदस्य
४)	बगाजी शर्मिला विन्सन	सदस्या
५)	म्हात्रे सुर्यकांत खंडोजी	सदस्य

६)	सुमबंड महरुत्रीसा हारूनरशीद	सदस्या
७)	प्रभाकर पद्माकर म्हात्रे	सदस्य
८)	रविंद्र भिमदेव माळी	सदस्य

रजेचा अर्ज –

१)	रॉझीक्स मॉरस जोसेफ	सदस्य
----	--------------------	-------

मा. महापौर :-

आजच्या सभेकरिता उपस्थित सर्व सन्माननीय सदस्यांचे स्वागत करित आहे. सन २०१२-१३ चे सुधारीत व सन २०१३-१४ चे मुळ अंदाजपत्रकास मान्यता देण्यासाठी आजची विशेष महासभा आयोजित करण्यात आली आहे. मा. स्थायी समितीमध्ये सर्व पक्षांच्या सन्मा. सदस्यांनी अंदाजपत्रकावर सखोल विचार विनिमय करून सर्वानुमते मान्यता देऊन महासभेपुढे शिफारस केलेली आहे. तरी माझी सर्व सदस्यांना विनंती असेल की, महाराष्ट्र महानगरपालिका अधिनियम १९४९ चे प्रकरण २ नियम १(ल) नुसार मा. स्थायी समितीने सादर केलेल्या अंदाजपत्रकात कुठलाही फेरबदल न करता त्यास मंजूरी देणे आवश्यक आहे. आपण सर्वजण मिरा भाईंदर शहरवासियांकरिता चांगला अर्थसंकल्प देण्यासाठी प्रयत्न करूया. सदरची सभा खेळीमेळीच्या वातावरणात पार पाडावी अशी माझी विनंती आहे. सर्व सन्मा. सदस्य, अधिकारी / कर्मचारी वर्ग पत्रकार बंधू व शहरातील सर्व नागरीकांना होळीच्या हार्दीक शुभेच्छा.

गीता जैन :-

मॅडम, तुम्ही शुभेच्छा दिली आम्ही स्विकारली. आपल्या सभागृहात बघाल हिंदू, मुस्लिम, ख्रिश्चन सगळ्याच जातीचे सभासद आहेत. आम्ही २८ ला गूड फ्रायडेच्या दिवशी सभा ठेवायची नाही असे तुम्ही सांगितले. आम्ही तुम्हाला सन्मान दिला. तुमचा सण आहे त्यालाही सन्मान दिला. मा. उपमहापौर मॅडमनी मध्ये सांगितले शुक्रवारी नमाज असताना सभा ठेवायची नाही त्याचाही आम्ही सन्मान केला. आता आज वर्षातून एकदा होळी येणारा सण त्यात हिंदू बांधवांना संध्याकाळी होळीच्या पूजेची तयारी करायची असते. वर्षातून एकदा येणारा सण तुम्ही हिंदू धर्माचा सन्मान ठेवला नाही असे आम्हाला वाटते. ह्या दिवशी आजची सभा पोस्टपॉन केली तर आम्ही तुमचे आभारी राहणार. आम्हाला बजेटवर बरीच चर्चा करायची आहे. जर आम्हाला पूजेला जायचे आहे तर ते आम्हाला घाईघाईत आटपावे लागणार.

निलम ढवण :-

मॅडम, ह्या संदर्भात महासभा पुढे ढकलण्या संदर्भात होळीचा सण असल्यामुळे मी शुक्रवारी आपल्याला लेटर द्यायला आलेले परंतु आपण उपस्थित नव्हता. त्यामुळे ह्या संदर्भात कोणताच विचारविनिमय केला गेला नाही. आणि ह्या सभागृहात सर्वच धर्माचे आहेत. बाकीच्या सगळ्या धर्माचा किंवा बाकीच्यांचा विचार केला जातो परंतु आपला हा एवढा मोठा हिंदूचा होळीचा सण असून देखील त्या संदर्भात कोणताच विचार केला गेला नाही. तर ह्यापुढे आपण सर्व सणांचा सन्मान करून सर्वांच्या भावनांचा सन्मान करून मिटींग आयोजित करताना ह्याचा विचार करावा अशी मी आपणांस विनंती करते.

ध्रुवकिशोर पाटील :-

मा. महापौर मॅडम, सन्मा. सदस्या गीता जैन बोलल्या की, आपल्या ह्या नगराने सगळ्या लोकांना निवडून दिलेले आहे. हिंदू, मुस्लीम, सीख सगळे आहेत. सगळ्यांचा मान सन्मान ठेवण्यासाठीच हे सगळे करतो. आज आपला होळीचा सण आहे. जसे सन्मा. निलम ढवण मॅडमनी एक समजूतीने एक प्रश्न पण मांडला आणि आपली भुमिका पण जाहिर केली. आज होळीचा सण आहे. आणि नेक्स्ट टाईम विचार करावा. आणि नेक्स्ट टाईम अशी मिटींग ठेवू नये. त्यांनी समजूतदारपणे भुमिका मांडलेली आहे. तरी मॅडम, तुम्हाला विनंती आहे की, आजची महासभा आहे आणि आजचे जे अनुसुचि ड प्रकरण क्र. २ अन्वये आपण जे सांगितले आहे स्थायी समितीने सुधारीत अंदाजपत्रक आपल्याला आणि मूळ अंदाजपत्रक सगळ्या स्थायी समिती सदस्यांनी विचार विनिमय करून आपल्यापुढे ठेवण्यात आले आहे. तरी त्याचा विचार करून लवकरात लवकर मिटींग संपवावी.

प्र. नगरसचिव :-

मिरा भाईंदर महानगरपालिकेची मा. विशेष महासभा मंगळवार, दि. २६/०३/२०१३ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, तिसरा मजला, छत्रपती शिवाजी महाराज सभागृहात महासभा सुचना क्र. ०८, दि. १४/०३/२०१३ रोजी सोबतच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. आजच्या विशेष महासभेसाठी स्थायी समिती सभापतींनी वृक्षप्राधिकरण समितीने मंजूर केलेले, शिक्षण मंडळ समितीने मंजूर केलेले परीवहन सेवेचे तसेच सन २०१२-१३ चे सुधारीत व सन २०१३-१४ चे मूळ अंदाजपत्रक मा. महासभेपुढे मा. महापौराकडे सादर करतील. कृपया स्थायी समिती सभापतींनी मंचावर यायचे आहे.

प्रभात पाटील :-

मा. आयुक्त महोदय, आपण जमाबाजूस बघीतले, तर ह्या वर्षी मूळ अंदाजपत्रकात ८ करोड १९ लाख आपण हस्तांतर करणार आहोत. पान क्र. २ ह्यामध्ये आपण कुठेच ओपनिंग बॅलेन्स हेडमध्ये दाखवले नाही. म्हणजे ओपनिंग बॅलेन्स काही नाही का? माझा तेवढाच मुद्दा आहे.

ध्रुवकिशोर पाटील :-

मॅडम, मुंबई प्रांतिक महानगरपालिका अधिनियम १९४९ अनुसूची प्रकरण २ “ल” अन्वये, आजच्या ह्या विशेष अर्थसंकल्पीय महासभेमध्ये कुठलेही चेंजेस करता येणार नाही. “ल” अन्वये, त्याच्यामध्ये जो ठराव केलेला आहे. स्थायी समितीने जे अंदाजपत्रक सादर केलेले आहे. अॅज इट इज. आपण पास करावे.

नरेंद्र मेहता :-

महापौर मॅडम, तुम्हाला पासच करायचे होते मग आम्हाला चर्चेसाठी बोलवायची आवश्यकताच नाही. आपण म्हटले आहे की, ह्या तारखेला सभा आयोजित केली आहे. बजेटवर चर्चा करुन अंतिम निर्णय घेऊ. त्यासाठी आपण सभागृहात उपस्थित रहा. ह्यासाठी आपण कशाला बोलावले. सुधारणा करायची नाही का? फिगर चुकले तर चुकले.

ध्रुवकिशोर पाटील :-

प्रिंटींग मिस्टेक आहे.

नरेंद्र मेहता :-

प्रिंटींग मिस्टेक कुठे. फिगरच दिसत नाही. ह्याचे ओपनिंग बॅलेन्स कुठे आहे. मागच्या वर्षी एक रुपया उरला असेल किंवा १० रुपये उरले असतील कुठे आहेत ते. मा. आयुक्त महोदय मी आपल्याला विचारतो, आपण परिवहनचे बजेट बघा. सगळ्यामध्ये ओपनिंग बॅलेन्स आहे. ह्याच्यामध्ये ओपनिंग बॅलेन्स दिसत नाही. ३१ मार्चला शिल्लक काय आहे.

मा. आयुक्त :-

आपण एक मुद्दा उपस्थित केलेला आहे की, ओपनिंग बॅलेन्स ८ कोटी १९ लाख जो दाखवलेला आहे. त्या ओपनिंग बॅलेन्समध्ये काही रक्कम जी आहे. मूळ अंदाजपत्रकामधून ह्या वृक्ष प्राधिकरणाच्या अंदाजपत्रकामध्ये हस्तांतर करण्यात आलेली आहे. ती रक्कम डिसेंबर २०१२ नंतर हस्तांतर करण्यात आलेली आहे. वृक्ष प्राधिकरणाचा जो बजेट आहे त्यामध्ये मूळ जो खर्च होता. वृक्षप्राधिकरणाकडे जी उत्पन्न साधन आहेत. त्यापैकी ती कमी असल्यामुळे आपण त्यांना अनुदान देतो आहे. म्हणून ओपनिंग बॅलेन्स निल आहे.

नरेंद्र मेहता :-

साहेब, आपल्याच माहितीसाठी सांगतो, हा वृक्ष प्राधिकरण बजेट आपण आपल्या वृक्षप्राधिकरणामध्ये मान्यता घेतली. त्यानंतर स्टॅंडिंगमध्ये मान्यता घेतलेली आहे. ह्याच्यात आपण फेरबदल करत आहोत की नाही. तुम्ही त्याच्यात ८ कोटी हस्तांतर करायचा ठराव केलेला आहे. आता तुम्हाला कसा बदल करता येणार? आपण स्टॅंडिंगमध्ये आणि वृक्षप्राधिकरणामध्ये ८ करोड मेन बजेटमधून इकडे ट्रान्सफर करायचे आहेत. हा तुम्ही ठराव केलेला आहे. आणि आता तुम्ही दाखवत नाही. हा बदल नाहीतर काय आहे. मा. महापौर मॅडम, मागच्या वर्षी आपण ८ करोड वृक्षप्राधिकरणाचे इन्कम अॅन्ड एक्सपेन्स हे दोन्ही बजेट केल्यानंतर ८ करोड मेन बजेटमधून तुमचे कमी पडत होते म्हणून ट्रान्सफर केले. हा ठराव राष्ट्रवादी आणि बी.जे.पी. ने सहमताने ठराव झाला होता. ८ करोड ट्रान्सफर त्याचप्रमाणे वृक्षप्राधिकरण आणि स्टॅंडिंगने त्याला मान्य केले की, ८ करोड आम्हाला घ्यायचे आहेत. आता आयुक्त साहेब बोलतात गरज नाही म्हणून बदल करता येणार नाही ना. त्या वेळेला स्टॅंडिंगमध्ये रिअॅप्रोप्रिएशन करायला पाहिजे होते. ह्याची गरज नाही म्हणून आम्ही हे पैसे घेणार नाही. तुम्ही तिकडे मान्यता दिली की ८ करोड आम्ही घेणार आहोत.

मा. महापौर :-

वृक्षप्राधिकरण आणि स्टॅंडिंगमध्ये तुमचे पण मॅम्बर आहेत. तर त्यांनी तेव्हा ऑब्जेक्शन घेतले नाही किंवा सजेशन दिले नाही का?

नरेंद्र मेहता :-

त्याबद्दल मी सांगतो की, तुम्ही स्टॅंडिंगमध्ये बोलू कुठे देता हा एक प्रश्न आहे. दुसरे म्हणजे आम्ही बोललेले तुम्ही मानता का? ह्यामध्ये मी विरोध करत नाही हे तुमचे चुकले आहे. मा. आयुक्त महोदय, तुम्ही स्टॅंडिंगमध्ये रिअॅप्रोप्रिएशन का केले नाही की, आम्हाला आठ करोडची आवश्यकता आहे.

हेलन जॉर्जी :-

मा. महापौर मॅडम, ह्यांना स्टॅंडिंगमध्ये बोलून देतो. मेहता साहेब, तुमचा गैरसमज झालेला आहे. सर्व बोलतात त्यांना कोण रोकत नाही.

नरेंद्र मेहता :-

मग महासभेमध्ये कशाला आणले तुम्हाला सभापतीवर विश्वास नाही का? मा. सभापतीने तिकडेच करायचे ना इकडे कशाला आणले.

मा. महापौर :-

फक्त महासभेची मंजूरी घेण्यासाठी बजेट आपण इथे आणले आहे. चर्चा करण्यासाठी नाही.

शरद पाटील :-

मा. महापौर मॅडम, आता मॅडमनी बोलल स्टॅंडिंगमध्ये आम्ही सगळे बोलत होतो. सगळे जूने आहेत. काका वरिष्ठ आहेत, मी आहे. एखाद्याची बुद्धी नाही चालत, त्यांची बुद्धी चालली त्यांनी सांगितले.

मा. महापौर :-

काकांना माहित आहे. म्हणून काका बसले आहेत. काका महासभेत आपण का आणतो. कारण फक्त मंजूरी घेण्यासाठी. स्टॅंडिंगने ऑलरेडी बजेट बनवले आहे.

जुबेर इनामदार :-

मॅडम, त्यांना कुठल्या विषयाचा आढावा घ्यायचा होता. ह्या आधी कोणती चूक त्यांच्या निदर्शनास आली होती. तर त्यांनी रितसर “ज” चा प्रस्ताव आणायचा होता. त्यावर विचार करता आला असता. सभा कामकाज नियमच्या “ल” अंतर्गत कुठल्याही विषयावर बदल घडवायचा असेल तर त्यांना रितसर कार्यपध्दतीने आणायला लागेल. मा. आयुक्तांनी त्यांना त्याचे उत्तर दिलेले आहे.

नरेंद्र मेहता :-

मा. आयुक्तांचे उत्तर समाधानकारक नाही.

जुबेर इनामदार :-

त्यांचे समाधान होत नसेल तर त्यांनी मा. आयुक्तांकडे जाऊन बसावे.

नरेंद्र मेहता :-

सन्मा. जुबेरजी आपण विषय समजून घ्या. तुम्ही स्टॅंडिंगमध्ये मान्य करताना सांगितले आहे की, चार महिन्यामध्ये आठ करोड रु. येणे बाकी आहे. ह्याला मी सहमत आहे. पण आता आपण जेव्हा फायनल करणार तर २०१३-१४ चे आठ कोटी खर्च पडले तर ते पैसे कुठे जाणार. ते ओपनिंग बॅलेन्समध्ये राहिले पाहिजे ना. तेच मी बोलतो. मला काही बदल घडवायचा नाही. आपण जे केलेले आहे की, ८ करोड १४ लाख राहिलेल्या चार महिन्यांमध्ये मनपाकडून येणार आहेत. बघून घ्या. आता ते बॅलेन्स कुठे आहे. ओपनिंग बॅलेन्स राहिले पाहिजे. बदलच कुठे बोलतो.

मा. आयुक्त :-

ह्यामध्ये आपण एक समजून घ्या. वृक्ष प्राधिकरण समितीच्या माध्यमातून जे काम चालते आहे त्याला जास्त खर्च लागतो. जास्त खर्च लागल्यानंतर ते बजेट मंजूर होते. त्यामध्ये आपल्याला जनरल बजेटमधून त्यांना निधी देणे आवश्यक आहे. जनरल बजेटमधून ८ कोटी १९ लाख ह्या चार महिन्यामध्ये देणार आहोत त्यापैकी काही शिल्लक राहणार नाही. शिल्लक राहत नसेल तर ओपनिंग बॅलेन्स येण्याचा प्रश्न येणार नाही. हा एक मुद्दा त्याच्या पूर्वी खर्च जास्त झालेला होता आणि खर्चाचे कमिटमेंट होत. कमिटमेंट दिल्यानंतर त्याचे पालन करणे महानगरपालिकेवर बंधनकारक आहे. बंधनकारक असल्यामुळे ओपनिंग बॅलेन्स येण्याचे प्रश्न उद्भवत नाही. जो जादा खर्च झाला आहे तो खर्च वहन करण्यासाठी, ती रक्कम अदा करण्यासाठी ही ८ कोटी १९ लाख ही रक्कम ह्या चार महिन्यामध्ये ह्या वृक्षप्राधिकरण समितीकडे हस्तांतरीत करण्यात येत आहे. म्हणून त्यामध्ये ओपनिंग बॅलेन्स येण्याचा प्रश्न उद्भवत नाही.

नरेंद्र मेहता :-

मा. आयुक्त महोदय, आपल्याला मॅडमनी सांगितले की, अंतिम मान्यतेला आणले आहे. मागच्या वेळेला आम्ही अंतिम मान्यता दिली की ८ करोड वृक्षप्राधिकरणमध्ये आपण ट्रान्सफर करा. आपण का केले नाही? महासभेची अंतिम मान्यता बघा ना. मागच्या वेळेला ८ करोड ट्रान्सफर करा. तुम्हाला खर्च पडत नाही. तुमचे काम होते रिअॅप्रोप्रिएशन करा ज्याला कमी करून टाका की, आम्हाला गरज पडणार नाही. म्हणून पैसे घेत नाही. तुम्ही अजूनही दाखवता की, ८ कोटी येणार आहेत. तुम्हाला असे वाटत असेल की, खर्च पडणार नाही म्हणून घेण्याची आवश्यकता नाही. तर तुम्ही व्यक्तिगत विचार करून चालणार नाही. महासभेने निर्णय घेतला होता ८ कोटी तिकडे घ्या.

मा. आयुक्त :-

ते दिलेले आहेत. ते कसे आहे हेड तहकूब

नरेंद्र मेहता :-

८ कोटी दिले का?

मा. आयुक्त :-

प्रश्नोत्तराचा प्रश्न येत नाही ८ कोटी त्यांना देण्यात आले आहेत आणि हे ८ कोटी ह्या चार महिन्यांमध्ये दिलेले आहेत म्हणून त्याचे रिफ्लेक्शन आपल्याला १/१२/२०१२ ते ३१/३/२०१३ ह्या कालावधीत दिसते आहे.

नरेंद्र मेहता :-

आपण ८ कोटी दिले.

मा. आयुक्त :-

‘ÉÉ É ÉÉ’ É‘ÉÉÉÉ ÉÉ ÉÉÉ. २६/०३/२०१३

होय.

नरेंद्र मेहता :-

मा. आयुक्त महोदय, आपल्या माहितीसाठी सांगतो की, ८ कोटी आपण दिले असेल तर काही कारणामुळे इलेक्शन बोला काही बोला ह्या विषयाला ज्या कारणासाठी आपण निधी उपलब्ध केला होता ती काम झाली नाहीत. तर त्या हेडमध्ये ८ करोड बॅलेन्स आहेत का?

मा. आयुक्त :-

आधी जे खर्च केले होते त्या ८ कोटीला विनियोग त्या अतिरिक्त झालेल्या खर्चाचा म्हणजे बजेटमध्ये तरतुद करण्यात आलेल्या खर्चासाठी करण्यात आलेला आहे. आणि करण्यात येत आहे.

नरेंद्र मेहता :-

मा. आयुक्त महोदय, काय आपण उत्तर देता. असे असेल तर रिअॅप्रोप्रिएशन करायला पाहिजे.

ध्रुवकिशोर पाटील :-

मा. आयुक्त साहेब, आपण खुलासा केलेला आहे. घिस इज नॉट इन्कम अॅन्ड एक्सपेन्डीचर. ही एक तरतूद आहे. ८ करोड वृक्षप्राधिकरण समितीला दिलेले आहेत. असे गरजेचे नाही की ८ करोड खर्च झाले पाहिजेत. आणि खर्च झाले नाहीत तर ते नेक्स्ट टाईम कॅरी फॉरवर्ड होत नाही.

नरेंद्र मेहता :-

मग ते कुठे जातात.

ध्रुवकिशोर पाटील :-

मेहता साहेब, तुम्ही सभागृहाची दिशाभूल करता. साहेब, विषय असा आहे की, हा एक बजेट आहे. आपल्याला ह्याच्यामध्ये खर्च दिलेला आहे. ह्या खर्चामध्ये जर खर्च झालेला नाही तर अॅटोमॅटिक ते बजेट तरतूदीमध्ये लॅक्स होते. हे इन्कम कॅरी फॉरवर्ड होत नाही.

मा. महापौर :-

दुसरा विषय घेऊ.

(सभागृहात गोंधळ)

प्रकरण क्र. ६२ :-

वृक्षप्राधिकरण समितीने मंजूर केलेले सन २०१२-१३ चे सुधारित व सन २०१३-१४ चे मुळ अंदाजपत्रकास मान्यता मिळणेबाबत. (मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ४७, ठराव क्र. ४३)

ठराव क्र. ७२ :-

मिरा भाईंदर महानगरपालिका वृक्षप्राधिकरण समितीचे सन २०१२-१३ चे सुधारित व सन २०१३-१४ चे मुळ अंदाजपत्रक विचारात घेवून मा. आयुक्त सो., यांनी सादर केलेल्या अंदाजपत्रकामध्ये काही दुरुस्त्या/फेरबदल करून मा. स्थायी समितीने मंजूर केलेले अंदाजपत्रक स्विकारून आजची ही मा. विशेष महासभा अंदाजपत्रकास मंजूरी देत आहे.

तपशिल	२०१२-१३ (सुधारित अंदाज)	२०१३-१४ (मुळ अंदाज)
एकूण जमा	२५१.००	२२३.१६
“अ” अंदाजपत्रकातील हस्तांतरण	८१९.४७	१४७०.३४
एकूण खर्च	१०७०.४७	१६९३.५०

सुचक :- श्री. ध्रुवकिशोर पाटील

अनुमोदक :- श्री. जुबेर इनामदार

ठराव सर्वानुमते मंजूर

सही/-

महापौर

मिरा भाईंदर महानगरपालिका

प्र. नगरसचिव :-

प्रकरण क्र. ६३, शिक्षण मंडळ समितीने मंजूर केलेले सन २०१२-१३ चे सुधारित व सन २०१३-१४ चे मुळ अंदाजपत्रकास मान्यता मिळणेबाबत. (मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ४८, ठराव क्र. ४४)

बर्नड डिमेलो :-

‘ÉÉÉÉÉÉ’ É‘É‘ÉÉÉÉÉÉÉÉ. २६/०३/२०१३

मिरा भाईंदर महानगरपालिका शिक्षण मंडळाचे सन २०१२-१३ सुधारित व सन २०१३-१४ चे मुळ अंदाजपत्रकाबाबत मा. आयुक्त साो., यांनी सादर केलेल्या अंदाजपत्रकामध्ये चर्चा करून काही दुरुस्त्या सुचविल्याप्रमाणे मा स्थायी समितीने मंजूर केलेले अंदाजपत्रक स्विकारून यास मा. विशेष महासभा मंजुरी देत आहे.

तपशिल	आकडे लाखात	
	२०१२-१३ (सुधारित अंदाज)	२०१३-१४ (मुळ अंदाज)
एकूण जमा	५००.००	१२९४.५६
''अ'' अंदाजपत्रकातील हस्तांतरण	६४६.६०	७८२.२२
एकूण खर्च	११४६.६०	२०७६.७८

जुबेर इनामदार :-

ठरावाला माझे अनुमोदन आहे.

मा. महापौर :-

ठराव सर्वानुमते मंजूर.

नरेंद्र मेहता :-

मा. आयुक्त महोदय ह्या शहरात साधारणतः ३५ स्कूल चालतात. आपण बजेट प्रोव्हिजन केली आहे. त्यामध्ये मला, मा. महापौराच्या निदर्शनास आणून द्यायचे मॅडम आपण ह्या वर्षी कुठेही शिक्षणमध्ये वेगळ करण्याचा निर्णय घेतला नाही. आर.टी.ई. अॅक्ट लागू होतो आहे. ह्या वर्षी गव्हर्नमेंटने काही कारणास्तव पोस्टपोन केला आहे त्या राईट टू एज्युकेशन प्रमाणे तुम्हाला फेरबदल करायचे आहेत. ह्यावर्षी फेरबदलासाठी तरतूद दिसत नाही. मागच्या वेळेला सन्मा. आसिफ शेख साहेबांनी सांगितले होते की, आपल्याकडे सातवी पर्यंत शिक्षण आहे. आठवी ते दहावी शिक्षणासाठी आपल्याकडे काय उपाययोजना नाही. सातवी नंतर मुले बाहेर पडल्यावर त्याला अॅडमिशन भेटत नाही. डोनेशन वैगेरे खूप महाग होते. सगळ्याच शहरात न करता शहरातल्या तीन-चार भागात आठवी ते दहावीची मुले मोठी असतात. इस्ट किंवा वेस्टला केले तर महापालिकेच्या खर्चावर हे कूठे दिसून येत नाही. ह्यामध्ये आठवी दहावीच्या मुलांना शिक्षण दिल्याचे कूठे दिसून येत नाही. मा. आयुक्त, महापौर मॅडम बजेटमध्ये २० करोड तरतूद दाखवली. आपल्या महापालिकेच्या एकूण ३५ शाळेत ९.५०० च्या आजूबाजूला विद्यार्थी आहेत. एका विद्यार्थ्यामागे २२,०००/- तरतूद करतो. त्यानंतर ह्यामध्ये लाईट बिल, मेन्टेनन्स, बिल्डींग रिपेयरिंग, बिल्डींग बांधणे ह्यासाठी ५०००/- वेगळे २७,०००/- एका विद्यार्थ्याच्या मागे आपण खर्च करतो. आणि आजही आपण शिक्षण बघितले तर झीरो. २७,०००/- चांगल्या शाळा आहेत त्यांची पण फी नाही. मिरा भाईंदरची एव्हरेज फी काढली साधारण १५ ते २० हजाराच्या आसपास ही फी आहे. आणि आपण २७,०००/- खर्च करतो. प्रशासनानी खुलासा करावा. नाझरेथची फीस १५,०००/- पर्यंत असेल. पोतदारची १२,०००/- आहे. सेंट फ्रान्सिस, सेंट झेव्हियर १८,०००/- आहे. मग हे २७,०००/- नक्की कुठे जातात. शिक्षकाचा पगार चार करोड वरून सात करोड करतो. तीन करोड डायरेक्ट डबल करतो.

ध्रुवकिशोर पाटील :-

बजेट पूर्ण वाचलेला आहे असे दिसत नाही. त्याच्यामध्ये म्हटलेले आहे की, शाळेच्या शिक्षणाचा दर्जा वाढवण्यासाठी आपण शिक्षकांना स्पेशल प्रशिक्षण देणार आहोत. त्याच्यासाठी आपण लायब्ररीमध्ये वेगवेगळी पुस्तक आणणार आहोत आणि आय.एस. आणि आय.पी.एस. असे अॅडमीन सर्व्हिससाठी प्रशिक्षण केंद्र सुरु करणार आहेत. त्याची पण तरतूद केलेली आहे. अशी वेगवेगळी तरतूद केलेली आहे. साहेब तुम्ही नीट वाचले नाही.

नरेंद्र मेहता :-

मला आता स्कूलसाठी पण ध्रुवकिशोर पाटीलकडून शिकून घ्यायला लागेल तर मला स्वतःला हास्य होईल.

(सभागृहात गोंधळ)

गीता जैन :-

मा. महापौर मॅडम, एकच क्वेशन आपण सातवी पर्यंत शिकवतात आठवी ते दहावी आपण करणार नाही. ग्रॅज्युएशन करणार नाही. डायरेक्ट आय.एस., आय.पी.एस. करणार.

जुबेर इनामदार :-

प्रकरण क्र. ६४, परिवहन सेवेचे सन २०१२-१३ चे सुधारीत व सन २०१३-१४ चे मुळ अंदाजपत्रकास मान्यता मिळणेबाबत. (मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ४९, ठराव क्र. ४५)

बर्नड डिमेलो :-

मिरा भाईंदर महानगरपालिका परिवहन उपक्रमाचे सन २०१२-१३ सुधारीत व सन २०१३-१४ चे मुळ अंदाजपत्रकाबाबत मा. आयुक्त सो., यांनी सादर केलेल्या अंदाजपत्रकावर सविस्तर चर्चा होऊन मा. स्थायी समितीने मंजूर केलेले सुधारीत व मूळ अंदाजपत्रकात काही दुरुस्त्या करून मा. विशेष महासभा सन २०१२-१३ चे सुधारीत व सन २०१३-१४ चे मुळ अंदाजपत्रकास मंजूरी देत आहे.

तपशिल	(आकडे लाखात)	
	२०१२-१३ (सुधारीत अंदाज)	२०१३-१४ (मुळ अंदाज)
“महसुली” अ “भांडवली” अ “असाधारण” एकूण जमा	१०६५.०२	८५३.३०
“महसुली” अ “भांडवली” अ “असाधारण” एकूण खर्च	१०४९.५०	८३४.५६
अखेरची शिल्लक	२३.५२	१८.७४

जुबेर इनामदार :-

ठरावाला माझे अनुमोदन आहे.

नरेंद्र मेहता :-

मा. महापौर मॅडम परिवहन सेवा खाली उत्पन्नाचे बाबत नसते. ह्या शहराची सुख सुविधा म्हणुन आपण चालवत असतो. सन २००५ मध्ये मिरा भाईंदर परिवहन सेवा सुरु झाली. त्यावेळेला फक्त ह्या शहरापुरती होती. त्यावेळेला ५० बसेस होत्या त्यानंतर मिरा भाईंदर महानगरपालिकेने निर्णय घेतला की, ५० बस कमी पडतात त्यासाठी एखादा कन्सलटन्ट अपॉईंट केला जेएनएनयुआरएम मध्ये प्रोजेक्ट तयार केला. कन्सलटन्टला लाखो रुपये फी दिली की नक्की आमच्या शहराची गरज काय? त्यांनी एक डीपीआर तयार केला की, २०० बस आमच्या शहराची गरज आहे आणि २००८ ला आपण डीपीआर तयार करून गर्व्हनमेंटला पाठवले आणि २००८ ची आमची २०० बसची गरज आहे त्यासाठी आम्ही जेएनएनयुआरएमला पाठवले त्यानंतर माझ्या माहितीप्रमाणे १५०-२०० बसेसला मान्यता प्राप्त झाली म्हणजे २००५ ला लोकसंख्या ६ लाख आणि शहरापुरती बसेस फक्त ५० आमची लोकसंख्या १० ते १२ लाख आणि बस ५० आणि आता बस मिरा भाईंदर मध्ये चालत नाही तर शहराच्या बाहेरही जाते २००५ ला जी सुविधा होती त्यापेक्षा बेकार सुविधा आपण लाखो रुपये खर्च करतो डिपीआर तयार करतो जेएनएनयुआरएम अंतर्गत मागणी करतो, लोन घेतो नंतर त्यापेटीमध्ये पॅक् करून तो डीपीआर ठेवून दिला. आपल्याला त्या डीपीआर प्रमाणे चालायचेच नसेल, आपल्याला आपल्याच तरतुदी प्रमाणे चालायचे असेल मग कन्सलटन्ट अपॉईंट करून लाखो रुपये खर्च करण्याची आवश्यकता काय? एका बाजूला आपण सुख सुविधेसाठी तज्ञ व्यक्ती शोधता त्यांनी आम्हाला माहिती द्यावी आमची गरज काय? नंतर ते आलं की पेटीमध्ये बंद करून ठेवून घायचे आताही २० बसची तरतुद केली आहे. २००५ ला शहरामध्ये ५० बस आणि डीपीआर प्रमाणे २०० बसची रिक्वारमेंट आणि नविन बसेस आल्या तर ७० होणार आहे मग ह्या शहरातील नागरीकांना आपण सुख सुविधा कुठून देणार? ट्रेन नंतर मोठी ट्रान्सपोर्टेशन परिवहन सेवा आहे साहेब, इकडे कुठेही दिसून येत नाही ना? मा. आयुक्त महोदय, ७० बसेस आल्या तरी एक अपुर्ण होणार आहे हा आपलाच डीपीआर सांगतो आहे काही करेक्शन आहेत पान नं.४ वर २०१२-१३ ची तरतुद शिल्लक सन्मा. ध्रुवकिशोरजी ह्याचे उत्तर द्या आपण मागच्या वेळेला ह्याच्यातुन फंड दिला आणि ह्याच्यात आता तुम्ही ह्याच्यात ओपनींग बॅलेन्स दाखवता हा ही इन्डीपेंडेंट बॉडी आहे. ह्याच्यात ओपनिंग बॅलेन्स दाखवायची आवश्यकता नव्हती ना जसे वृक्षप्राधिकरणाला मनपाकडुन जसा फंड देतो ह्याच्यात ओपनींग बॅलेन्स दाखवतो ठिक आहे त्याचे उत्तर तुमच्याकडे नसेल मा. आयुक्त महोदय ३.३६ दाखवले आहे पहिल्या आठ महिन्यात ३.३६ आणि राहिलेल्या ४ महिन्यात ३.२ हा फिगर टॅलीच होत नाही हे केले तर सात करोड होतील पान क्र. ४.....

मा. आयुक्त :-

आयटम कुठला?

नरेंद्र मेहता :-

पहिलंच ओपनिंग बॅलेन्स २०१२-१३ मध्ये एकूण शिल्लक ३.३६ तुम्ही इकडे पहिल्या आठमध्ये ३.३६ आणि चार महिन्यामध्ये ३.२ हे अँड केले तर ३.३६ होत नाही सात करोडच्या वर जाते मा. आयुक्त महोदय मी आपल्याला फोनवर सांगितलेले होते की, अधिकारी कोणती तरी फिगर उचलतात आणि टाकून देतात

सन्मा. कमिशनर साहेब, आज मी खरोखर देवाचे आभार मानते की, तुम्हाला बोलण्यासाठी देवाने धैर्य दिलेले आहे. मिरा भाईंदरमध्ये बरेच नेते होते आणि गेले, ते आता घरी बसले आहेत. ते खूप अभ्यासू होते. मिरा भाईंदर महानगरपालिका ही एक सोन्याची अंडी देणारी कोंबडी आहे. आणि इथे खरोखर जनतेचा विचार न करता फक्त सत्ता माझ्या हातात कशी मिळेल हेच बघत असतात आणि गरीब जनता मरत आहे. हे आमचे पाचवे टर्म आहे. माझे मिस्टर अगोदर पाच वर्षे होते आणि हे माझे चौथे टर्म आहे, एकूण पाचवे टर्म असल्यामुळे मी बघत आहे की, मिरा भाईंदरमध्ये आय.ए.एस. ऑफीसर कधीच टिकत नाही. मी जाधव साहेबांना पण सांगितलेले, साहेब तुम्ही घाबरू नका. आमच्या लोकांवर लक्ष द्या. श्री. विक्रम कुमार असताना सुध्दा मी बोलले की, साहेब इथे आय.ए.एस. ऑफीसर जास्त काळ राहात नाही. कारण त्यांना त्यांच्या सत्तेसाठी, ते उठून अभ्यास करतात. म्हणजे तुम्ही आय.ए.एस. ऑफीसर कलेक्टरच्या लेव्हलमध्ये आहात. सन्मा. मेहता साहेब, तुम्ही रागवू नका. कारण स्वर्गवासी प्रफुल्ल पाटील साहेब नगराध्यक्ष असताना सुध्दा मी बोलत होते. कारण मला स्पष्ट बोलण्याची बिमारी आहे. मा. महापौर श्रीम. मायरा मॅन्डोसा मॅडम असतानासुध्दा बोलत होते. श्रीम. निर्मला सावळे मॅडम असताना सुध्दा बोलत होते. तुम्ही मा. महापौर असताना सुध्दा बोलत होते. त्यावेळेला आमचा मित्रपक्ष काँग्रेस, यांनी माझ्यावर आरोपसुध्दा केले. कारण मी नेहमी तुमची बाजू घ्यायची. कारण तुम्ही अभ्यासू होते जिथे चुकत होते तिथे नेहमी बाजू घ्यायची. त्यावेळेला आमच्या मित्रपक्षाचे सदस्य मला बोलले की, पैसा बोलता है. म्हणजे त्यांची बोलण्यामध्ये चुकपण झाली नाही. कारण मी या पाच वर्षांच्या कालावधीमध्ये बघितले की, जे लोक पैसा घेतात. माहितीच्या अधिकाराखाली लेटर पण देतात. कॉन्ट्रॅक्टरकडून पैसे पण घेतात. आणि अधिकाऱ्यांकडून पण घेतात. आणि बोलत असतात. म्हणजे दाखवायचे दात वेगळे आणि खायचे दात वेगळे. त्यामुळे सर मी तुम्हाला खरोखर सांगते, जे नेते लोक आहेत, त्यांनी सर्वांनी शाळा, कॉलेज, हॉस्पिटल, रिसॉर्ट, सर्व बांधलेले आहेत. म्हणून मी तुम्हाला परत परत सांगते की, आमच्या मिरा भाईंदरला आय.ए.एस. ऑफिसरची खूप गरज आहे. तुम्ही कलेक्टरच्या लेव्हलमध्ये आहात. तुम्ही हुशार आहात. त्या लोकांना तुम्ही घाबरू नका. एवढीच मी विनंती करते.

नरेंद्र मेहता :-

मा. महापौर मॅडम, यांनी सांगितले की, रागवू नका. मी कधी रागवतच नाही. जसे यांनी सांगितले की, त्यांना स्पष्ट बोलण्याची बिमारी आहे. मलाही सहन होत नाही, ज्यावेळी मी या चुका बघतो. आणि आम्ही इकडे भांडायला आलेले नाही. तुम्हाला सुधारणा करायची असेल तर करा. शेवटी सत्ता तुमची आहे, बहुमत तुमचे आहे. तुम्ही करा. आम्ही अभ्यास करत असतो. आपणही अभ्यास करता. काही आपल्या नजरेत येतात, काही आमच्या नजरेत येतात. आणि यासाठीच आपण आम्हाला बोलवले आहे. मा. महापौर मॅडमनी विरोधी पक्षनेत्याचे पदच यासाठी दिलेले आहे की, ज्या काही चुका असतील, काही विरोध करायचे असतील, त्यासाठी शहराच्या हितासाठी आम्ही भांडत राहू. कोणी काही विचार केला तरी फरक पडत नाही. मी नऊ लोकांसाठी जगत नाही. मला एक लाख लोक प्रेम करतात. त्यांच्यासाठी मी भांडत राहणार. साहेब, पेज नंबर ६ वर, तुम्ही परत बघा. ४.१५ करोड आणि ९५२ टोटल १०६५ दाखवतात. आणि टोटल केली तर १३ करोड होतात. आता तुम्ही बोलणार की, ही पण प्रिंटींग मिस्टेक पान क्र. ६ वर शेवटची लाईन, चार महिन्यात ४१५ लाख खर्च झाला, आठ महिन्यात ९५२ लाख दोन्ही टोटल केली तर १३६७ लाख होणार. आता ही पण प्रिंटींग मिस्टेक आहे का? बाकी तीन कोटी कुठून आले? साहेब, तसेच पान क्र. ०९ वर

मा. महापौर :-

मा. विरोधी पक्षनेता त्या दिवशी माझ्या माहितीप्रमाणे तुम्ही मिटींग लावलेली. त्यावेळी तुम्ही सर्व अधिकाऱ्यांना बोलावलेले. मग तेव्हा का विचारले नाही की, हे कुठून आले, ते कुठून आले? मग तुम्ही ती मिटींग घेऊन काय केले?

नरेंद्र मेहता :-

मॅडम, चांगला प्रश्न उपस्थित केला. श्री. दिपक सावंत आपल्या मागे आहेत. त्यांनी मला सांगितले, पहिल्यांदा मिटींग घेतली, साहेब मी उद्या घेऊन येतो. दुसऱ्यांदा मिटींग घेतली. ते बोलतात, साहेब माझ्याकडे उपलब्ध नाही मी तुमच्याकडे परत घेऊन येतो. त्यांना विचारा. श्री. बेलवटे साहेब, त्यांना विचारा. दोन वेळा फोन केला. ते बोलतात बाहेर आहे येतो. कोणीही आले नाहीत. विचारा, उत्तर दिले का? आणि लेखी पत्रपण दिले आहे की, आम्हाला माहिती उपलब्ध व्हावी. तरी दिले नाही. मा. आयुक्त महोदय पान क्र. ०९ वर, आपण नवीन बसेस खरेदी म्हटले आहे. ते ५ कोटी ८० लाख असायला पाहिजे. त्याठिकाणी आपण २.९० केले आहेत. २.९० करोड मध्ये आपण ठेकेदार आणि मनपा या दोघांचा मिळून खर्च करत आहोत. ठेकेदाराकडून २.९० करोड आणि आपण ज्याप्रमाणे १.८० करोड दाखवले, १.८० करोड आणि उरलेली शिल्लक हे मिळून आपण ५.८० करोडच्या बसेस घेणार आहोत. २.९० करोडची नाही. तर तेही फिगर चुकली आहे असे मला वाटते. पान क्र. ०९ शेवटची लाईन, दहा नंबरमध्ये, नवीन बस खरेदी तुम्ही २.९० करोड दाखवले आहेत. आणि इंकमध्ये आपण दाखवले आहे की, बसेस खरेदीसाठी २९० ठेकेदार देणार आहे. जे.एन.एन.यु.आर.एम. चे १८० येणार आहे. आणि खर्च दाखवताना तुम्ही २९० दाखवला आहे. हेही मला वाटते आपले चुकले आहे.

मा. आयुक्त :-

यामध्ये आपण जे पहिले पान क्र. ०६ वर दाखवले ती प्रिंटींग मिस्टेक दिसते आहे. ती सुधारणा करण्यात येईल. दुसरा मुद्दा क्लेरिकल मिस्टेक कॅन की वेस्टीफाइडेड

नरेंद्र मेहता :-

ठिक आहे. आय अॅग्री विथ यू. पण सुधारणा करण्याचे आमचे काम आहे.

हेलन गोविंद :-

श्री. नरेंद्र मेहता साहेब, तुम्ही असताना सुध्दा प्रिंटींग मिस्टेक झालेल्या, तेव्हा आम्ही सपोर्ट केलेला. तिथे दुरुस्ती केलेली आहे.

नरेंद्र मेहता :-

हे सभागृह विटनेस आहे. मी एक-एक पेजवर कोणाला काय बोलायचे आहे, या पध्दतीने सभा चालायची.

मा. आयुक्त :-

आपण जी २ कोटी ९० लाख तरतुद म्हटलेली आहे. त्यामध्ये आपण हे विचारात घ्यायला पाहिजे की, हा आपल्या परिवहन समितीचा बजेट आहे. परिवहन समितीच्या बजेटमध्ये ज्या काही आवक आहेत आणि ज्या काही खर्चाच्या बाजू आहेत, त्या सगळ्या आपण त्यामध्ये मांडणे आवश्यक आहे. आणि कुठला सोर्स आहे, महानगरपालिका फंड आहे किंवा पी.पी.पी. कडून आहे. त्यामुळे त्याचा उहापोह आपण इथे यासाठी करत नाही, कारण जोपर्यंत आपल्याला निश्चित रुपामध्ये आपण एक तरतुद करुन ठेवलेली आहे. समजा, उद्या आपल्याला पी.पी.पी. मिळाला नाही. किंवा मिळाला किंवा ५० टक्के मिळाला, ५० टक्के मिळाला नाही. तर त्याचा विचार करुन ही २ कोटी ९० लाखाची तरतुद केलेली आहे.

नरेंद्र मेहता :-

मा. आयुक्त महोदय, आपण वाईट वाटून घेऊ नका. आपण कुठेतरी चुकता. साहेब ५८० ची बसेस घेणार म्हणून ठेकेदार आपल्याला २९० देणार आहे. तुम्ही २९० चे घेत असणार तर ठेकेदार पण आपल्याला १४५ देणार. तुम्ही दोन करोडच्या बसेस घेणार तर ठेकेदार ५० टक्के देणार आहेत. ठेकेदाराकडून २९० घेणार

मा. आयुक्त :-

त्यामध्ये कसे आहे की, आज आपली ही जर तर ची भाषा झाली. आज आपल्याकडे बसेस आलेल्या नाहीत. आपण पुढच्या वर्षाबद्दल चर्चा करण्यासाठी बसलेले आहोत.

नरेंद्र मेहता :-

मग ठेकेदाराचे तेवढे कमी करा.

मा. आयुक्त :-

ठेकेदाराचे कमी करण्याचा किंवा जास्त करण्याचा आज प्रश्न नाही. ठेकेदार फक्त आपल्या ५० बसेस चालविण्यासाठीच नेमण्यात आलेला आहे. आणि ५० बसेस चालविण्यासाठी आपल्या ज्या नवीन बसेस येणार आहेत, त्या नवीन बसेस घेण्यासाठी आपल्याला परत काहीतरी वेगळी प्रक्रिया करावी लागेल. एकतर आपल्या महानगरपालिकेमार्फत त्या चालवाव्या लागतील किंवा जर ठेकेदार आपल्या अटीशर्तीवर सहमत असेल किंवा टेंडरमध्ये काही नवीन अटीशर्ती आल्या तर त्याच्याबरोबर करावे लागेल. भविष्यामध्ये नेमके काय होईल हे चित्र आज आपल्याला स्पष्ट नाही. आपण जी तरतुद केलेली आहे ती बरोबर आहे आणि पुरेशी आहे.

नरेंद्र मेहता :-

सन्मा. सभागृह नेताजी आपणही ऐका. मा. महापौर मॅडम, मी अॅग्री करतो की, ज्या ५० बसेस येतील, त्याची पॉलीसी आपल्याला ठरवायची आहे. इट इज नॉट डिसायडेड. मा. आयुक्त साहेबांचे म्हणणे आहे की, आपण ठेक्यावर देणार, महापालिका चालवेल. तर मग आपण ५० टक्के ठेकेदाराकडून २९० येणार आहे हे येणा-या वर्षी आपण कसे अझ्युम करू शकतो? आपण अझ्युम केले आहे की, २९० आम्ही ठेकेदाराकडून घेणार आहोत. मा. आयुक्त साहेब, आपली पॉलीसी बाकी आहे. तर मग हे २९० पकडू नका.

जुबेर इनामदार :-

साहेब, ते धोरण ठरवायला तेवढी तरतुद करुन ठेवली नाही तर तुम्हाला समोर राज्य शासन, केंद्र शासन पैसे देणार तरी कशाला?

मा. महापौर :-

तुम्ही बसून घ्या.

जुबेर इनामदार :-

ठेकेदाराकडून अपेक्षित असेल तर काय वाईट आहे का?

नरेंद्र मेहता :-

मॅडम, आता आपण सांगितले होते. श्री सावंत साहेब या विषयावर स्पष्ट होते की, हे कदाचित आमच्याकडून चुकले आहे. हे या २९० वर स्पष्ट होते की ते चुकून झाले असेल. मी माहिती घेतो. ही त्यांची भुमिका होती आणि खरोखर आपले हे चुकलेले आहे. मी फक्त इकडे सुधारणा करायला सांगतो आहे की, मा.

आयुक्त महोदय, ५० टक्के आपला फंड, ५० टक्के ठेकेदारांचा. ठेकेदार २९० त्यावेळी देईल, ज्यावेळी आपण २९० देणार. एखादे तुमचे म्हणणे असेल की, २९० खर्च होणार आहे. मग ठेकेदाराची तरतुद तुम्हाला चेंज करावी लागेल १४५ होईल.

जुबेर इनामदार :-

मा. महापौर मॅडम, ते धोरण आपल्याला ठरवायचे आहे की, ठेकेदार ५० टक्के देणार ६० टक्के देणार की ७० टक्के देणार.

मा. महापौर :-

तुम्ही बसुन घ्या.

निलम ढवण :-

मॅडम, खरोखर आपण हे वर्षाचे अंदाजपत्रक सादर करता किंवा मा. महासभेत मंजूर करण्यासाठी घेत आहात. तर पहिल्यावेळी पण जी आठ करोडची अमाऊन्ट होती ती दाखवली गेली नव्हती किंवा या बाकीच्या गोष्टीची ही काळजी अधिका-यांनी त्या त्या वेळी घेतली पाहिजे होती. कारण एकतर महापालिका तोटयात आहे. प्रत्येक वेळी एखादे हॉस्पिटल बांधताना किंवा इतर विकासात्मक कामे करताना या गांष्टी आपण प्रत्येक वेळी दाखवून देतो की, महापालिका तोटयात आहे. तेवढा खर्च सहन करू शकत नाही. मग हे आठ करोड किंवा इतर ज्या अमाऊन्ट आहेत, त्या निश्चितच आपण लक्षात घेतल्या पाहिजेत. आणि जेव्हा आपण बजेट सादर करतो, त्या-त्या वेळी अधिका-यांनी काळजीपूर्वक ती अमाऊन्ट, अभ्यासपूर्वक ती अमाऊन्ट त्याच्यामध्ये मेन्शन केली पाहिजे. जेणे करून, आपण हे मंजूरीसाठी ठेवल्यानंतर ही वादावादी होणार नाही.

मा. महापौर :-

दुसरा विषय घ्या.

नरेंद्र मेहता :-

मॅडम, कमिशनर जे बोलतात ते समाधान कारक नाही.

ध्रुवकिशोर पाटील :-

दुरुस्ती असेल तर चेंज करू असे मा. आयुक्तांनी सांगितले.

प्रकरण क्र. ६४ :-

परिवहन सेवेचे सन २०१२-१३ चे सुधारित व सन २०१३-१४ चे मुळ अंदाजपत्रकास मान्यता मिळणेबाबत. (मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ४९, ठराव क्र. ४५)

ठराव क्र. ७४ :-

मिरा भाईंदर महानगरपालिका परिवहन उपक्रमाचे सन २०१२-१३ सुधारित व सन २०१३-१४ चे मुळ अंदाजपत्रकाबाबत मा. आयुक्त सो., यांनी सादर केलेल्या अंदाजपत्रकावर सविस्तर चर्चा होऊन मा. स्थायी समितीने मंजूर केलेले सुधारित व मूळ अंदाजपत्रकात काही दुरुस्त्या करून मा. विशेष महासभा सन २०१२-१३ चे सुधारित व सन २०१३-१४ चे मुळ अंदाजपत्रकास मंजूरी देत आहे.

तपशिल	(आकडे लाखात)	
	२०१२-१३ (सुधारित अंदाज)	२०१३-१४ (मुळ अंदाज)
“महसुली” अ “भांडवली” अ “असाधारण” एकूण जमा	१०६५.०२	८५३.३०
“महसुली” अ “भांडवली” अ “असाधारण” एकूण खर्च	१०४९.५०	८३४.५६
अखेरची शिल्लक	२३.५२	१८.७४

सुचक :- श्री. बर्नड डिमेलो

अनुमोदक :- श्री. जुबेर इनामदार

ठराव सर्वानुमते मंजूर

सही/-

महापौर

मिरा भाईंदर महानगरपालिका

प्र. नगरसचिव :-

प्रकरण क्र. ६५, सन २०१२-१३ चे सुधारित व सन २०१३-१४ चे मुळ “अ” अ “क” अ “अग्निशमन” अ “अंध व अपंग” अ “महिला व बालकल्याण” अ “खरछड” अ “६” अंदाजपत्रकास मान्यता मिळणेबाबत.

(मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ५०, ठराव क्र. ४६)

दिपीका अरोरा :-

मॅडम, आप बजेट पास कर रहे हो परिवहन के उपर मेरी सिर्फ सुचना लिजिए।

नरेंद्र मेहता :-

काही ऐकायचे नाही. काही चुकले की, प्रिटींग मिस्टेक झाली तर तुमचा पूर्ण बजेट डिस्टर्ब होतो.

(सभागृहात गोंधळ)

ध्रुवकिशोर पाटील :-

मिरा भाईंदर महानगरपालिकेचे सन २०१२-१३ चे सुधारित व सन २०१३-१४ चे मा. आयुक्त साो. यांनी सादर केलेल्या मुळ अंदाजपत्रकात काही दुरुस्त्या करून मा. स्थायी समितीने मंजुर केलेल्या अंदाजपत्रकातील प्रभाग निधीमधून सोसायट्यांसाठी नविन डस्बीन खरेदी करणे, तसेच मा. नगरसेवकांसाठी संगणक विभागामार्फत टॅब खरेदी करणे या सुचनेसह सुधारित व मूळ अंदाजपत्रकात सुधारणा करून सन २०१२-१३ चे सुधारित व सन २०१३-१४ चे मुळ अंदाजपत्रकास आजची मा. विशेष महासभा मंजुरी देत आहे.

सन २०१२-१३ चे सुधारित अंदाज व सन २०१३-१४ चे मुळ अंदाजपत्रक

(आकडे लाखात)

तपशिल	२०१२-१३ (सुधारित अंदाज)	२०१३-१४ (मुळ अंदाज)
अंदाजपत्रक "अ"अ"क"अ"अग्निशमन"अ "महिला व बालकल्याण"अ "अंध व अपंग"अ "खरछड" अ "द" उ एकूण जमा	७७७२२.६९	१०९५०१.०४
अंदाजपत्रक "अ"अ"क"अ"अग्निशमन"अ "महिला व बालकल्याण"अ "अंध व अपंग"अ "खरछड" अ "द" उ एकूण खर्च	६९४४७.८५	१०९४८२.७९
अखेरची शिल्लक	८२७४.८४	१८.२५

जुबेर इनामदार :-

माझे अनुमोदन आहे.

दिपीका अरोरा :-

यह बजेट हम लोग जनता के लिए कर रहे है कि, अपने लिए कर रहे है, यह मुझे समज मे नही आ रहा है।

निलम ढवण :-

मॅडम, मा. सभागृह नेत्यांना एक विनंती आहे की, जेव्हा तुम्ही ठराव वाचता. तो ठराव जरा शांतपणे आणि सगळ्यांना कळेल अशा पध्दतीने आपण वाचावा. जो ठराव तुम्ही टाकला आहे, कोणाच्याही काही लक्षात येत नाही.

दिपीका अरोरा :-

मला एक विचारायचे आहे की, तुम्ही हे आपल्यासाठी करता? तुम्ही ही मिटींग आपल्यासाठी लावली आहे की, जनतेसाठी लावली आहे ? जनतेसाठी लावली आहे तर मला बोलायला दया. आज बोलायला दिले नाही, म्हणजे तुम्ही हे बजेट जनहिताला करत नाही. तुम्ही इकडे पक्षाचा बजेट करत आहात.

मा. महापौर :-

मॅडम, कबसे आपकेही पक्ष के बात कर रहे है ।

(सभागृहात गोंधळ)

दिपीका अरोरा :-

मी तुम्हाला ट्राफीकचे सांगायला भेटले होते. ट्राफीकमुळे दोन मृत्यु झाले आहेत. ट्राफिकमध्ये आप परिवहन मे पेज नं. ६ खोलिए दोन मृत्यूचे कॉम्पेन्सेशन तुम्ही आम्हाला देणार आहात? ते मृत्यू माझ्या प्रभागात झाले आहेत.

मा. महापौर:-

आपसात बोलू नका.

दिपीका अरोरा :-

मी बोलणार. मुझे उठने नही दिया था।

‘ÉÉ É ÉÉÉ É ÉÉÉÉÉ. २६/०३/२०१३

मा. महापौर :-

अध्या तासापासून तेच बोलतात. त्यांना तुम्ही सांगायला पाहिजे होते.

(सभागृहात गोंधळ)

जुबेर इनामदार :-

मा. महापौर मॅडम, मा. स्थायी समितीमध्ये आठ दिवस मॅरथॉन चर्चा झाली. त्यावेळी यांच्या नेत्यांनी त्यांच्या सदस्यांना सुचवले नाही का?

(सभागृहात गोंधळ)

मा. महापौर :-

प्रशासनाने परिवहन बजेटमधील सुधारणा तसेच सुधारीत बजेटमध्ये आवश्यक त्या सुधारणा कराव्यात.

दिपीका अरोरा :-

मॅडम, सुधारने के लिए आप मेरी एक चीज सुनिए।

मा. महापौर :-

यावर्षी प्रशासनाने बजेटच्या बॅगपण दिलेल्या नाहीत. तर मी प्रशासनाला विनंती करते की, सर्व सन्मा. सदस्यांना बजेटची एक-एक बॅगपण पोहोचवा.

प्रकरण क्र. ६५ :-

सन २०१२-१३ चे सुधारीत व सन २०१३-१४ चे मुळ “अ” अ “क” अ “अग्निशमन” अ “अंध व अपंग” अ “महिला व बालकल्याण” अ “खरछडन” अ “६” अंदाजपत्रकास मान्यता मिळणेबाबत. (मा. स्थायी समिती सभा दि. ११/०३/२०१३ (दि. ०७/०३/२०१३ रोजीची तहकुब सभा) नुसार शिफारस केलेले प्रकरण क्र. ५०, ठराव क्र. ४६)

ठराव क्र. ७५ :-

मिरा भाईंदर महानगरपालिकेचे सन २०१२-१३ चे सुधारीत व सन २०१३-१४ चे मा. आयुक्त साो. यांनी सादर केलेल्या मुळ अंदाजपत्रकात काही दुरुस्त्या करून मा. स्थायी समितीने मंजूर केलेल्या अंदाजपत्रकातील प्रभाग निधीमधून सोसायट्यांसाठी नविन डस्वीन खरेदी करणे, तसेच मा. नगरसेवकांसाठी संगणक विभागामार्फत टॅब खरेदी करणे या सुचनेसह सुधारीत व मूळ अंदाजपत्रकात सुधारणा करून सन २०१२-१३ चे सुधारीत व सन २०१३-१४ चे मुळ अंदाजपत्रकास आजची मा. विशेष महासभा मंजुरी देत आहे.

सन २०१२-१३ चे सुधारीत अंदाज व सन २०१३-१४ चे मुळ अंदाजपत्रक

(आकडे लाखात)

तपशिल	२०१२-१३ (सुधारीत अंदाज)	२०१३-१४ (मुळ अंदाज)
अंदाजपत्रक “अ”अ”क”अ”अग्निशमन”अ “महिला व बालकल्याण”अ “अंध व अपंग”अ “खरछडन” अ “६” उ एकूण जमा	७७७२२.६९	१०९५०१.०४
अंदाजपत्रक “अ”अ”क”अ”अग्निशमन”अ “महिला व बालकल्याण”अ “अंध व अपंग”अ “खरछडन” अ “६” उ एकूण खर्च	६९४४७.८५	१०९४८२.७९
अखेरची शिल्लक	८२७४.८४	१८.२५

सुचक :- श्री. ध्रुवकिशोर पाटील

अनुमोदक :- श्री. जुबेर इनामदार

ठराव सर्वानुमते मंजूर

सही/-

महापौर

मिरा भाईंदर महानगरपालिका

मा. महापौर :-

आजची मा. विशेष महासभा संपली असे मी जाहिर करत आहे.

सभा संपल्याची वेळ - दु. १२.३१ वा.

सही/-
महापौर
मिरा भाईदर महानगरपालिका


नगरसचिव
मिरा भाईदर महानगरपालिका